

ദൈവമേ നിനക്കു സ്തോത്രം പാടീടും
ഒരായിരം സ്തുതികൾ ഞാൻ കരേറ്റീടും
സന്താപകാലത്തും സന്തോഷകാലത്തും
എപ്പോഴും എന്റെ നാവു നിന്നെ വാഴ്ത്തുമേ

- 1 നിന്നെയറിഞ്ഞിടാതെ പോയ പാതയിൽ
നീയെന്നെ തേടിവന്ന സ്നേഹമോർക്കുമ്പോൾ
എൻനാവതെങ്ങനെ മി ാതിരുന്നീടും
സ്തോത്രയാഗമെന്നുമർപ്പിച്ചീടും ഞാൻ
- 2 എന്നെയനുദിനം നയിച്ചിടേണമേ
വീഴാതെയെന്നു നിന്നടുക്കലത്തിടാൻ
ആലംബമായിടും ആത്മാവെ തന്നതാൽ
സ്തോത്രയാഗമെന്നുമർപ്പിച്ചീടും ഞാൻ
- 3 പാപച്ചെളിയിൽ നിന്നു വീഴുത്തെന്നെ
പാറയാം ക്രിസ്തനിൽ സ്ഥിരപ്പെടുത്തി നീ
എൻ നാവിൽ തന്നു നീ നവ്യസങ്കീർത്തനം
സ്തോത്രയാഗമെന്നുമർപ്പിച്ചീടും ഞാൻ
- 4 എൻ കണ്ണുനീരല്ലാം തുടച്ചിടുന്നു നീ
കൺമണിപോലെ നിത്യം കാത്തിടുണെന്നെ
വൻ കൃപയോർക്കുമ്പോൾ എന്നുള്ളും തുള്ളുമെന്നെ
സ്തോത്രയാഗമെന്നുമർപ്പിച്ചീടും ഞാൻ